



सहिद

SAHID WEEKLY साप्ताहिक



वर्ष १३, अंक १५, पृष्ठ-६ ने.सं. ११३६ दिल्ली शतः, एकादशी, वि.सं. २०७३ असार ३१ गते शुक्रबार JULY 2016 मूल्य रु. ५।-

ओलीमाथि प्रचण्डको गोली: • समर्थन फिर्ता • अविश्वासको प्रस्ताव दर्ता

काठमाडौँ । सत्ता साभेदारी दल नेकपा माओवादी केन्द्रले प्रम ओलीलाई सरकारको नेतृत्व गर्न दिएको समर्थन मंगलबार फिर्ता लिएको छ ।

नेपाली काँग्रेस र माओवादी केन्द्रका प्रमुखबीच छलफल गरी मन्त्रालय समेत भागबण्डा गरी गोप्य सहमति भएपछि केन्द्रले बुधबार तत्काल बैठक बसी समर्थन फिर्ता लिने पत्र प्रम कार्यलयमा पुर्‍याएको थियो भने सिंहदरवारमै पत्रकार सम्मेलन गरी समर्थन फिर्ता लिएको सार्वजनिक गरेका थिए ।

प्रम ओली माथि भद्र सहमति लागू नगरेको र भूकम्प पीडित लगायत जनहित कार्य नगरेकोले असन्तोष व्यक्त गर्दै प्रचण्डले पहिलो गोली सरकारबाट

भारतको चाहानामा सरकार परिवर्तन: बिजुक्छे

भक्तपुर । नेपाल मजदुर किसान पार्टीका अध्यक्ष नारायणमान बिजुक्छेले सरकार परिवर्तन भारतको चाहनामा भएको दाबी गरेका छन् । सरकार परिवर्तनको खेलमा मधेसवादी दलहरू चेत खेलको सिपाहीको जस्तै भूमिकामा रहेको उनले टिप्पणी गरे ।

बुधबार रफत सञ्चार क्लब भक्तपुरमा आयोजित साक्षात्कारमा बिजुक्छेले चीनका राष्ट्रपतिको नेपाल भ्रमण तय भए त्यो नेपाल र नेपालीको हितमा हुनसक्ने ठानेर भारतले देउवा, प्रचण्ड र मधेसवादी दलहरूलाई गोटी बनाएर सरकार परिवर्तन



गराएको आरोप लगाए ।

वर्तमान सभामुख ओनसरी घर्ती निवासमा काँग्रेस र माओवादी केन्द्रका नेताहरूको बैठकपछि सरकार परिवर्तनको डिजाइन गरिनु र चलखेल हुनुले क्रमशः पृष्ठ ५ मा

फिर्ता लिएको थियो ।

पहिलो गोलीलाई प्रम ओलीले सत्तामा रहेका सबै दललाई बालुवाटारमा बोलाई सामना गर्ने निकयौल निकालेको थियो ।

अर्को गोली अविश्वास प्रस्ताव

पहिलो गोलीले समर्थन फिर्ता लिएपनि सामना गर्ने भनेपछि प्रचण्ड र देउवाले दोस्रो गोली २५४ जना सांसदहरूको हस्ताक्षरसहित अविश्वास प्रस्ताव दर्ता गरेको थियो ।

२ वटै गोलीको सामना

बुधबार अविश्वासको प्रस्ताव दर्ता अघि माओवादीका मन्त्रीहरूले सामूहिक राजीनामा दिएका थिए प्रम सामु मन्त्रीको

क्रमशः पृष्ठ ५ मा

जनसेवाको ६५ औं वार्षिकोत्सव ३ गते

पाँगा । जनसेवा उच्च मावि स्थापना भएको ६५ औं वार्षिक दिवस यही साउन ३ गते सोमबार जनसेवा उमाविको मल्टिपरपोज हलमा हुने भएको छ ।

कार्यक्रममा वार्षिक दिवस, प्रवेशिका परीक्षा २०७२ मा सफल विद्यार्थी सम्मान तथा विदाई, विद्यालयका तहगत उत्कृष्ट

विद्यार्थी सम्मान, उत्कृष्ट शिक्षक सम्मान, छात्रवृत्ति वितरण, अभिभावक दिवस समेत हुनेछ ।

विहान ११ बजेदेखि सुरु हुने सो कार्यक्रमका प्रमुख अतिथि काठमाडौँ जिल्ला शिक्षा कार्यालयका प्रमुखको आतिथ्यतामा हुने विद्यालयका प्राचार्य नन्द कुमारी महर्जनले सहिदलाई बताउनुभयो ।

माघ ८ गते १० लाख जनताले उपत्यका सडक बढाउने



काठमाडौँ । “म काठमाडौँ.....फोहोर गर्दिन” “जनतासँग म” विश्व सरसफाई अभियानका अभियन्ताद्वय राजमान महर्जन मानव र सुशिला महर्जनले आगामी माघ ९ गते १० लाख जनता उपत्यकाको सडकमा उतारी सरसफाई अभियान गर्ने घोषणा गरेका छन् ।

विश्व सरसफाई अभियानको क्रममा ५ वर्ष ११ महिना उपत्यका लगायत देशका

विभिन्न भागमा पुगेर सफाई अभियान संचालन गरिसकेका महर्जनद्वयले माघ ९ गते उपत्यकामा सफाईसँगै नेपालमा सफाई कार्य सम्पन्न हुने जनाएको छ ।

२०७४ सालदेखि विश्व सफाई अभियान अन्तर्गत बंगलादेशबाट सुरु गर्ने लक्ष्य लिएको अभियन्ता राजमानले बताउनुभयो ।

क्रमशः पृष्ठ ५ मा

भूकम्प पीडितको लगत संकलन साउन ४ बाट

काठमाडौँ । नेपाल सरकार भूकम्प प्रभावित आवास पुनःनिर्माण लगत संकलन गर्न काठमाडौँमा यही साउन ४ गतेबाट प्राविधिक टोली खटाइने भएको छ ।

बिहिवार काठमाडौँ जिल्ला विकास समितिको सभा कक्षमा भएको भूकम्प प्रभावित पुनःनिर्माण लगत संकलन कार्यक्रमबारे जिल्ला स्तरीय सचेतना गोष्ठीमा केन्द्रीय तथ्याङ्क विभागका महानिर्देशक सुमन राज अर्यालले सो जानकारी गर्नुभएको हो ।

वहाँले भाद्रको पहिलो हप्तासम्म कार्य सम्पन्न गरी तथ्य तथ्याङ्क पुनःनिर्माण प्राधिकरणलाई दिने बताउनुभयो । केन्द्रीय तथ्याङ्क



विभागको आयोजनामा भएको गोष्ठीमा उप महानिर्देशक डा. रुद्र सुवालले लगत संकलन कार्यक्रम सम्बन्धी पावर

प्वान्टद्वारा प्रस्तुतीकरण गर्नुभएको थियो ।

त्यसक्रममा वहाँले छुटेका वास्तविक भूकम्प पीडितको

भानु जयन्तीमा भानुको सम्झनामा कविता प्रतियोगिता

कीर्तिपुर । आदिकवि भानुभक्त जयन्तीको अवसरमा असार २९ गते कीर्तिपुरमा भानुको सम्झनामा कविता प्रतियोगिता कीर्तिपुर माविमा बुधबार सम्पन्न भयो ।

कीर्तिपुर नगर क्षेत्रीय सामुदायिक विद्यालय संयोजक समितिको आयोजनामा भएको कविता प्रतियोगितामा कीर्तिपुर माविकी निरमाया तामाङ्ग प्रथम भइन् त्यसै गरी त्यही विद्यालयका संजिव बल द्वितीय र बालकुमारी माविका मदन घिमिरे तृतीय भएका थिए ।

कार्यक्रममा कीर्तिपुर क्षेत्रका कीमावि, बालकुमारी,

वैष्णवी, मंगल उमावि, जनसेवा उमावि, बाघभैरव मावि, आदिनाथ माविबाट १२ जनाको सहभागिता रहेको थियो ।

सो प्रतियोगितामा निर्णायक मण्डलको भूमिका प्रा.डा. चन्द्रमान बज्राचार्य र गणेश खनालले गर्नुभएको थियो ।

विजयी सर्जकहरूलाई कीर्तिपुर नगरपालिका सर्वदलीय संयन्त्र शिक्षा समितिका शम्भुराम महर्जनले प्रमाणपत्र र मेडल प्रदान गर्नुभएको थियो ।

सो कार्यक्रम समितिका संयोजक श्री कुमार रायमाथीको सभापतित्वमा भएको थियो ।



आवश्यकता

यस उच्च माध्यमिक विद्यालयमा प्राविधिक तथा व्यवसायिक शिक्षा “इलेक्ट्रिकल इन्जिनियरिङ्ग” कक्षा ९ देखि १२ सम्मको लागि शिक्षक आवश्यक भएकोले इच्छुक योग्यता पुगेका नेपाली नागरिकहरूले निम्न पदमा मिति २०७३/४/१५ गतेभित्र आफ्नो नागरिकता प्रमाणपत्र, शैक्षिक प्रमाणपत्रको प्रतिलिपी र बायोडाटा सहित दरखास्त आव्हान गरिन्छ ।

तपसिलः

क्र.सं	पद	संख्या	योग्यता	दरखास्त शुल्क
१.	प्रशिक्षक	१	नेपाल सरकारको मान्यता प्राप्त शैक्षिक संस्थाबाट इलेक्ट्रिकल विषयमा स्नातक तह/स्नातकोत्तर उत्तीर्ण	रु १,०००/-
२.	शिक्षक	१	नेपाल सरकारको मान्यता प्राप्त शैक्षिक संस्थाबाट केमेष्ट्री विषयमा स्नातकोत्तर उत्तीर्ण	रु १,०००/-
३.	ल्याव ब्वाई	१	प्राविधिक तर्फको एस.एल.सी उत्तीर्ण वा सि.टि.ई.भि.टि. बाट डिप्लोमा उत्तीर्ण	रु ५००/-



जनसेवा उच्च माध्यमिक विद्यालय

पाँगा, कीर्तिपुर

फोन नं. ८३३०८८०, ८३३१५८२

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १३, अंक १५, २०७३ असार ३१ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

राजनीति कति फोहोर गछ्यौ ?

विश्वमै सबैभन्दा राम्रो नीति राजनीति हो । नीतिको मुख्य नीति नै राजनीति हो । तर नेपालको राजनीति विश्व मानचित्रमा फोहोर भइरहेको छ ।

पूँजीवादी देशहरूमा राजनीतिलाई फोहोर बनाउँछ ताकि राजनीतिबाट बहुसंख्यक दुःखी जनता संघर्षमा नआउन, पिल्सिएर नै बसोस् । नेपाल पनि अहिलेको राज्य व्यवस्था पूँजीपतिहरूको पूँजीवादी शासन व्यवस्था अन्तर्गत चलिरहेको छ । चाहे एमाले होस् चाहे माओवादी चाहे सत्ताको स्वादमा रहेका माले, राजमो, संयुक्त जो कम्युनिष्ट नाम राखी पूँजीपतिको इसारामा चल्छ त्यसैले तिनीहरूलाई पूँजीवादमा रुमलिई राजनीतिलाई फोहोर पार्न चाहन्छन् ।

अहिले पछिल्लो समयमा एमालेलाई सरकारमा पुर्‍याउन महत्वपूर्ण भूमिका खेल्नु हुने हाल माओवादी केन्द्रले नेकाको अध्यक्ष शेरबहादुर देउवाको काँधमा बन्दुक राखी प्रम ओली माथि गोली प्रहार गरेका छन् ।

मंगलबार प्रहार गरेको गोलीलाई थप सशक्त पार्न अविश्वासको प्रस्ताव बुधबार हाली अर्को गोली प्रहार गरेका छन् ।

ओलीले भारतीय नाकाबन्दी सामू कहिल्यै झुकेनन्, नेपाली जनताको हितमा अडानमा बसे । भारतीय सरकार त्यस बेला नै प्रम फेर्ने दाउमा थिए । अन्ततः माओवादी केन्द्र र नेकालाई समन्वय गराई गोप्य ७ बुँदे सम्झौता गर्न लगाई चिनियाँ राष्ट्रपतिको नेपाल भ्रमण आउने तयारीमा प्रम केपी ओलीलाई पछार्न खोजेको प्रष्ट छ ।

नेपालका राजनीतिज्ञहरू आफूलाई सत्ता प्राप्त हुने हो भने जे गर्न पनि तयार रहेको अवस्थामा कुतै धमिलो पानीमा माछा मार्ने त होइन ?

‘मेड इन नेपाल’ लेखेको सामान खोई ?

– हिल्ली प्रसाद काफ्ले

(व्यवस्थापिका-
संसदमा विनियोजन विधेयक

२०७३ माथिको छलफलमा

असार २१ गते नेपाल मजदुर किसान पार्टीका सांसद हिल्लीप्रसाद काफ्लेले राख्नुभएको विचारको सार- सं.)

आपूर्ति मन्त्रालय

हाम्रो देशमा आपूर्ति मन्त्रालयबारे जनतामा चर्को विवाद छ । भारतले नाकाबन्दी गर्दा यसलाई अग्रिम थाहा थियो होला तर यसले जनतालाई थाहा दिएन । आपूर्तिको व्यवस्था पनि गर्न सकेन, कालो बजारीलाई पोस्यो । एउटै देशको भरमा परेर नेपाली जनतालाई दुःख दिने काम गर्‍यो । आपूर्ति व्यवस्थाका लागि अन्य देशसँग व्यापार सम्बन्ध बढाएन, इन्धनको वैकल्पिक व्यवस्था गर्न छिमेकी भारतको डरले सकेन, यसले भारतीय एकाधिकार पूँजीका हितमा मात्र काम गर्‍यो । एउटा पसलेले सामान महँगो गरे अर्कोमा किन्नुपर्छ तर त्यो गरेन ।

आपूर्ति मन्त्रालय देशमा भोकमरी भएको बेला बाहिरबाट खाद्यान्न आयात गर्छ तर स्थानीय खाद्यान्नको व्यवस्था गर्न सक्दैन ।

ऊर्जा मन्त्रालय

ऊर्जा मन्त्रालयले नेपाल विद्युत् प्राधिकरण आफैले बनाइरहेका जलविद्युत् आयोजनाहरू चमेलिया, त्रिशुली श्री ए, कुलेखानी तेश्रो, साभेदारीमा निर्माणाधीन माथिल्लो तामाकोशी ४५६ मे. वा., सान्जेन, माथिल्लो सान्जेन, रसुवागढी, मध्य भोटे को शील गायतका साभेदारीमा निर्माणाधीन आयोजना निर्माण गर्न लगानी थप गरी ऊर्जा संकट समाधान गर्नुपर्नेमा भारतको अगाडि घुँडा टेकेर ९२० मे. वा. विद्युत् आयात गर्न पुग्यो । त्यसैले मन्त्री र कर्मचारीहरू देशप्रति इमानदार भएनन्, देशको भन्दा भारतको हितमा काम गरिरहेका छन् । सयौं जलविद्युत् आयोजना अध्ययन गर्न खर्च धनराशी खर्च गरे तर जलविद्युत् उत्पादन गरेनन्, सस्तो लागतमा निर्माण हुने उपयुक्त जलविद्युत् आयोजनाहरू भारतलाई दिए र अझै पनि दिने तयारी गर्दैछन् । त्यसैले आपूर्ति र ऊर्जा मन्त्रालयका पुराना सबै कर्मचारीहरूलाई भिक्ने नयाँ र देशभक्त कर्मचारीहरूको व्यवस्था नगरे आपूर्तिको विकल्पको व्यवस्था हुने छैन र विद्युत् लोडसेडिङ्ग पनि हट्ने छैन ।

विद्युत् प्राधिकरणका कर्मचारीहरू १०० युनिट विद्युत् निःशुल्क र २४ सै घण्टा प्रयोग गर्छन् तर साधारण जनता जसले महसुल तिर्छन् लोडसेडिङ्गको मार खेपी रहेका छन् । जनता सबै समान हुन् असमान गर्ने कर्मचारीहरूलाई कारबाही गर्नुपर्छ । लोडसेडिङ्गको तालिका बनेको छ तर उदारहणका लागि भक्तपुरमा तालिकाअनुसार विद्युत् दिईदैन । प्राधिकरणका कर्मचारीहरूको घर भिलिमिली हुन्छ । जनता अध्यारोमा बस्न बाध्य छन् । विदेशी नागरिकहरू नेपालको नागरिकता लिएर उपत्यकामा बस्छन् । उनीहरू कर्मचारीलाई घुस खुवाएर विद्युत् लाइन सहजै प्राप्त गरेर उपयोग गर्छन् तर नेपाली जनता अध्यारोमा बस्छन् । सरकारले ऊर्जा संकटको आधारपत्र तयार गर्‍यो । तर ७ वर्ष बित्यो एक मेघावाट पनि

जलविद्युत् उत्पादन गर्न सकेन, उत्पादन गर्न नसक्नुमा विगतदेखि सरकार चलाउनेहरू दोषी छन् ।

विद्युत् प्रसारण लाइनको विकल्प तयार नगरेर सरकार चलाउनेहरू विद्युत् क्षेत्र पनि भारतको जिम्मामा दिँदैछन् । केही वर्षपछि विद्युतको मेन स्वीच भारतको हातमा हुनेछ । त्यसैले देशमा आन्तरिक विद्युत् प्रसारण लाइनको अर्को निर्माण गर्ने व्यवस्था गर्नु अत्यन्त जरुरी छ ।

सहकारी तथा गरिबी निवारण मन्त्रालय

सहकारी मन्त्रालयको कृषि उत्पादनलाई सहकारीमार्फत बढाउने र किसानहरूको आर्थिक विकास गर्ने जिम्मेवारी हो तर गरिब किसानहरूको पैसा जम्मा गरेर फाइनेन्स कम्पनीको जिम्मा दिई धनीलाई लगानी गर्न दिने र गरिबलाई भन्नु गरिब बनाउने काम गरिरहेको छ । गरिबी निवारण गर्न उत्पादनका साधनहरू राष्ट्रियकरण गरी जनतालाई रोजगारी दिनुपर्छ । जनतालाई योग्यताअनुसारको काम र कामअनुसारको पारिश्रमिकको बन्दोबस्त गर्नुपर्छ ।

महिला बालबालिका तथा समाजकल्याण मन्त्रालय

नेपालका म्यानपावर कम्पनीहरू महिला र बालबालिकाहरूलाई भारतको दिल्ली र बम्बईको विमानस्थल प्रयोग गरी अफ्रिकी राष्ट्र हुँदै दक्षिण अमेरिका, इजरायललगायतका खाडी देशहरूमा ओसारपसार गर्छन् तर दिल्लीमा भएको हाम्रो दूतावास के गर्दैछ ? भेडा, बाख्रा, कुखुराको चल्लाको समेत खोजी हुन्छ । आफ्ना नागरिकहरूको खोजी किन गरिंदैन ? महिलाविरुद्ध मानवताविरोधी गम्भीर अपराध भइरहेछन्, बालबालिका हराइरहेका छन्, विदेश गएकाहरूको लास आइरहेको छ । जेष्ठ नागरिकहरू अपमानित छन् तर सरकार चुप छ । नेपाली युवाहरू विदेशीहरूको सस्तो ज्यामीको रुपमा बेचबिखन भइरहेका छन् । महिलाहरूलाई पूँजीपतिहरूको सामान बेच्ने प्रचारक बनाइएको छ । नाफा कमाउने साधन बनाइन्छन् तर मन्त्रालय मौन छ । किन ?

महिलाहरू डाइजो, तिलक, बोक्सी, छुइ (छाउपडी) जस्ता प्रथा तथा कुरितिका शिकार भएका छन्, यौनजन्य दुर्व्यवहार, महिला हिंसा कायमै छ । यसलाई रोक्न मन्त्रालयको प्रभावकारी कार्यक्रम छैन ।

रक्षा मन्त्रालय

रक्षा मन्त्रालयले भारतका पुराना र फाल्नुपर्ने हातहतियारहरू किन्दै आएकोबारे भारतमा निकै चर्चा छ । भारतले नयाँ हतियार आफूले प्रयोग गर्ने र पुराना हतियार हामीलाई बेच्ने गर्दछ । हामीले हाम्रो देश जोगाउन भारतको भन्दा नयाँ हतियारहरूको बन्दोबस्त गर्नुपर्छ ।

नेपाली सेना र उसको ब्यारेलाई गोप्य राख्नुपर्छ । सेनाको क्याम्पमा विदेशीहरूलाई तालिम दिन ल्याउनु हुँदैन । गोपनियता भंग हुन्छ । देशको रक्षा कमजोर भए सार्वभौमिकतामा आँच आउँछ ।

नेपाली सेनालाई चाहिने सामग्री र हातहतियार स्वेदशमा उत्पादन गर्ने व्यवस्था गर्नुपर्छ । व्यापारिक स्थापना गर्ने सेनाले अतिक्रमण गरेको जग्गाको मुआब्जाको भुक्तानीको तत्काल व्यवस्था हुनुपर्छ ।

परराष्ट्र मन्त्रालय

परराष्ट्र मन्त्रालयले राम्रोसँग काम गर्न नसक्नु आर्थिक कूटनीतिको कारण नै हो, आर्थिक कूटनीतिका कारण युवाहरू विदेश पठाउने काम सुरु भयो । देशले दास व्यापार गर्नुहुँदैन । परराष्ट्रले विदेशमा युवाहरूलाई पठाउने काम बन्द गर्नुपर्छ । पहिलो संसदमा परराष्ट्र तथा मानव अधिकार समिति थियो तर अहिले परराष्ट्र तथा श्रम समिति छ । यसले परराष्ट्र नीति बनाउनुको साटो युवाहरूलाई विदेश पठाउँछ । विदेशबाट लास ल्याउने काम गर्छ । त्यसैले यो समिति लास ल्याउने समिति जस्तै छ । परराष्ट्र मन्त्रालयले देशको सीमा नियमित गर्न, अतिक्रमण भूमि फिर्ता लिन, असमान सन्धि सम्झौताहरू खारेज गर्न, सीमा क्षेत्रमा भारतले निर्माण गरेका बाँधहरू भत्काउन कुनै व्यवस्था गर्न सकेको छैन ।

स्थानीय विकास मन्त्रालय

स्थानीय विकास मन्त्रालयले जनप्रतिनिधिहरूसँग छलफल तथा सम्वाद गरेर स्थानीय निकायलाई कामकाजी बनाउनु पर्ने तर गर्न सकेन । स्थानीय विकास मन्त्रालयको स्थानीय निकायको काम केही छैन । स्थानीय निकायबारे सांसदहरूलाई केही थाहा छैन भने जनतालाई के थाहा हुन्छ ? स्थानीय विकास मन्त्रालयलाई पार्टी कार्यकर्ता भर्ने काममा प्रयोग गरिएको चर्चा छ ।

स्थानीय मन्त्रालय र मातहतका कार्यालयहरूलाई राष्ट्रिय तथा अन्तर्राष्ट्रिय गैरसरकारी संस्थाहरूले आफू अनुकूल संचालन गरिरहेका छन् । पुच्छरले शरीर हल्लाइरहेको अवस्था छ ।

भौतिक पूर्वाधार तथा यातायात मन्त्रालय

भौतिक पूर्वाधार तथा यातायात देशकै बदनाम मन्त्रालय हो भन्ने जनतामा चर्चा चलेको छ । सडकको अवस्था बर्बाद छ । पानी परेको समयमा कालोपत्रे गरिन्छ । पुल बनाउने ठेकेदारहरू भागी बेपर्ता छन् । सडकहरू हिलाम्मे छन्, यातायात व्यवस्था अनियमित छ । यातायातमा भएको सिन्डिकेटले जनतालाई दुःख छ । भक्तपुर, ललितपुर र काठमाडौँमा मल्लकालीन ढल हुँदाहुँदै नयाँ ढल बनाएर सहरलाई हिलाम्मे पारी ठेकेदारहरू पोस्ने काम भैरहेको छ । ढलहरू बनाई उपचार पोखरीमा पठाउनुपर्नेमा सिधै खोलामा जोड्ने काम भएको हुँदा सहरहरू फोहर भइरहेका छन् । सडकहरू लथालिङ्ग पारी यातायात बन्द गर्नु पनि नाकाबन्दी हो । सरकारले आफै सडकको व्यवस्था नगरी देशमा नाकाबन्दी गरिरहेको छ । प्रत्येक दिन ल्याउनु हुँदैन । गोपनियता भंग हुन्छ । देशको रक्षा कमजोर भए सार्वभौमिकतामा आँच आउँछ ।

तर जुम्ला र डोल्पा अहिलेसम्म सडक पुर्‍याउन सकेको छैन ।

कर्णाली राजमार्गलाई जनताले मृत्यु मार्ग नामाकरण गरेका छन् तर सरकार ठेकेदार पोस्ने र सडक अलपत्र राख्ने काम गरिरहेको छ ।

सहरी विकास मन्त्रालय

राणाकालले राजविराजलाई व्यवस्थित सहर बनाएको थियो । त्यस्तै पञ्चायतकालले सुर्खेत र टिकापुरलाई नयाँ सहर बनायो तर खै प्रजातन्त्र र गणतन्त्र भन्ने सरकारले कहाँ कुन सहरलाई नयाँ निर्माण गरेको छ ? सदनलाई थाहा दिनुपर्‍यो । सहर दुर्गन्धित छन्, खेतीयोग्य जमिन म्हासेर मापदण्डविपरीत घरहरू बन्दैछन् । सडकहरू मापदण्डविपरीत छन्, मन्त्रालय मौन छ ।

गरिब परिवारहरूको एकिकृत बस्ती विकास गरी सोही स्थानमा उद्योग स्थापना गरी रोजगारीको व्यवस्था, शिक्षा र स्वास्थ्य उपचार निःशुल्क गर्नुपर्नेमा कुनै व्यवस्था गर्न सकेको छैन । ठेकेदार र कर्मचारीहरूको मिलेमतोमा बनाइएका सरकारी भवनको गुणस्तर छैन ।

प्रधानमन्त्री तथा मन्त्रीपरिषद्को कार्यालय

प्रधानमन्त्री र मन्त्रीपरिषद्को कार्यालयलाई आफ्नो पार्टी कार्यालय बनाउनु हुँदैन । देशको नीति निर्माण बनाउने कार्यालय बनाउनु पर्ने हो । नेपालको जलश्रोत र प्राकृतिक श्रोतसाधन विदेशीलाई दिँदै आएको लगानी बोर्ड ऐन खारेज गर्न सकेको छैन ।

राष्ट्रिय योजना आयोग

तेह्रौँ पञ्चवर्षिय योजना पूरा गरेर चौधौँ योजना बनाउँदै छ । तर आयोगले सियोसम्म बनाउन सकेको छैन । यसले गाडी, हवाईजहाज, मोटरपार्ट के-के बनाएको छ जनतालाई जानकारी किन दिन सकेन ?

नेपालभन्दा पछि स्वतन्त्र भएका साना देशहरूले आफूलाई चाहिने सामान मात्र होइन हाइड्रोजन बम बनाए, विज्ञान र प्रविधिमा अगाडि बढे, पृथ्वी अनुसन्धान गर्ने भूउपग्रह प्रक्षेपण गरे । तर हाम्रो योजना आयोगले के बनाउन सक्‍यो ?

चन्दननाथ उच्च मा. वि. जुम्लाका कक्षा ९ र १० मा पढ्ने विद्यार्थीहरूले सांसदसँग विद्यार्थी कार्यक्रममा प्रश्न गरेका थिए माननीयज्यू हाम्रो सर्टमा मेड इन इन्डिया लेखेको छ, टाईमा मेड इन अमेरिका लेखेको छ, जुत्तामा मेड इन चाइना लेखेको छ । खै त, मेड इन नेपाल लेखेको सामान ? हामीले उत्तर दिन सकेनौं । त्यस्तै हामीलाई कुनै विदेशीले नेपालमा के बनायो भनेर सोध्यो भने हाम्रो देशले नक्कली डाक्टर र इन्जिनियर उत्पादन गरेको छ । म्याच फिक्सिङ्ग गर्ने खेलाडी तयार गरेको छ भनेर जवाफ दिने हो ?

– राष्ट्रपति र उपराष्ट्रपति कार्यालयले आ-आफ्नो मान्छेलाई सम्मान गर्ने, पैसा बाँड्नेबाहेक अरु के नै गरेको छ ?

– हाम्रा राष्ट्रपति र उपराष्ट्रपतिलाई जुनसुकै विदेशीहरूले सहजै भेट्ने व्यवस्था हटाई मर्यादित संस्थाको रुपमा स्थापित गर्नुपर्नेमा किन हुन सकेन ?

‘चीनको आर्थिक विकास रोकने षड्यन्त्र भइरहेको छ’

पोखरा । नेपाल मजदुर किसान पार्टीका अध्यक्ष एवं नेपाल-चीन मैत्री संघका अध्यक्ष नारायणमान बिजुक्छे (रोहित)ले शनिबार पोखरा उद्योग वाणिज्य संघको अमृतकक्षमा आयोजित समारोहबीच चिनियाँ रेशममार्ग र विदेश नीतिसम्बन्धी लेख तथा अन्तर्वार्ताको संकलन ‘चिनियाँ सपना’ सार्वजनिक गर्नुभयो ।

नेपाल-चीनबीच कूटनीतिक सम्बन्ध स्थापना भएको ६० औं वर्षगांठको अवसरमा वर्कर्स पब्लिकेशनद्वारा प्रकाशित पुस्तक सार्वजनिक कार्यक्रमको आयोजना नेपाल-चीन मैत्री संघले गरेको थियो ।

कार्यक्रममा बोल्दै नेमकिपा अध्यक्ष बिजुक्छेले नेपालले एक चीन नीतिको समर्थन गरेको हुनाले नेपाली भूमिमा दलाई लामा गुटका विखण्डनकारी गतिविधिलाई नियन्त्रण गर्नुपर्ने बताउनुभयो ।

मुस्ताङको कागबेनीदेखि माथिका नेपालीका घरहरूमा दलाई लामाका तस्वीर राखिएको कारण चिनियाँ सरकारले कोरला नाकालाई सुरक्षाका दृष्टिले संवेदनशील मानेको एकजना वक्ताको

अभिव्यक्तिको प्रसङ्गमा उहाँले दलाई गुटको गतिविधिमा रोक लगाउनु नेपाल र नेपाली जनताको हितमा हुने बताउनुभयो ।

उहाँले भन्नुभयो, ‘हाम्रो स्मरण त्यति कमजोर भएको छैन । दलाई लामाका गतिविधि नेपाली काँग्रेसको सरकारको समयमा भएका छन् ।’

विगतमा आफूले उपनिवेश बनाएको चीनको आर्थिक विकास र विश्वभरको प्रभावबाट पश्चिमा देशहरू छुटपटाइरहेको चर्चा गर्दै बिजुक्छेले चीनलाई युद्धमा फसाएर त्यहाँको आर्थिक विकासमा रोक लगाउने षड्यन्त्र भइरहेको बताउनुभयो ।

विगत र वर्तमानको चिनियाँ कूटनीतिमा ठूलो अन्तर भएको अनुभव सुनाउँदै चीनको शिष्ट कूटनीतिका कारण उसलाई घमण्डी र आक्रामक भएको भन्नु गलत हुने बताउनुभयो ।

विश्वको इतिहासको अध्ययन गरेर चीनले कुनै पनि देशको आन्तरिक मामिलामा कुनै पनि हस्तक्षेपकारी काम नगरेको उहाँले प्रस्ट पार्नु भएको थियो । ‘सोभियत संघ अफगानिस्तानमा हात हालेर नराम्ररी फसेजस्तै चीन कुनै पनि देशको आन्तरिक

मामिलामा हात हालेर फस्न चाहेको छैन ।’- उहाँले भन्नुभयो ।

अध्यक्ष रोहितले चीनको सम्पन्नताले नेपाललाई सहयोग गर्ने र नेपालको सहयोगले चीनको सम्पन्नतामा मद्दत गर्नुपर्ने भन्दै चीनले नेपालको आन्तरिक मामिलामा कहिल्यै हस्तक्षेपकारी भूमिका नखेलेको बताउनुभयो ।

नेपाल उद्योग वाणिज्य महासंघका पूर्वअध्यक्ष आनन्दराज मुल्मीले गोआको ब्रिक्स सम्मेलनमा जान लागेका चिनियाँ राष्ट्रपति सि जिनपिङलाई नेपालमा भ्रमणको लागि नेपालका राजनीतिक दलहरूले पहल गर्नुपर्ने विचार व्यक्त गर्नुभयो । आगामी सन् २०१८ सम्ममा केरुडसम्म चीनले रेल मार्ग ल्याउने भएतापनि नेपालले आफ्नो क्षेत्रमा पूर्वाधार विकासमा ध्यान दिन नसकेकोमा उहाँले दुःख व्यक्त गर्नुभयो ।

चीनको सरकार र चिनियाँ जनता धेरै हल्ला गर्नेभन्दा काममा विश्वास गर्ने भएकोले नेपाली शासकहरूले उनीहरूको विशेषता बुझ्नुपर्ने उहाँले बताउनुभयो ।

‘भारत आफ्नो प्रतिबद्धतामा कहिलेकाहीँ विचलित हुने गरेको छ, नेपाली जनताले

भारतप्रति अविश्वास गर्ने गरेका छन् ।’, उहाँले भन्नुभयो ।

अर्थशास्त्रका प्राध्यापक डा. यादवप्रसाद शर्मा गौडेलले चिनियाँ सपना दिगो विकास र वातावरणमैत्री अवधारणामा आधारित भएको र राजनीतिक स्थायित्वका कारण चीनको विकास सम्भव भएको बताउनुभयो ।

उहाँले चीनको विकासबाट नेपालले तुलनात्मक लाभ नभई पूर्ण लाभ लिनुपर्ने बताउनुभयो ।

भूगोलका प्राध्यापक डा. विश्व श्रेष्ठले चीनको भूगोलको विषयमा जानकारी दिनुभयो ।

मानव अधिकारकर्मी योगेन्द्रमान बिजुक्छेले चिनियाँ सपना २१ औं शताब्दीको भूमण्डलीकरणको नयाँ संस्करण भएको तर चीनको उदय र पश्चिमा देशहरूको उदयबीच भिन्नता भएकोले यसको प्रकृतिबारे जानकारी हुनुपर्ने बताउनुभयो ।

मिड वंशको समयमै चिनियाँ व्यापारीहरू पूर्वी अफ्रिका पुगिसकेको तर चीनले कुनै पनि हस्तक्षेपकारी भूमिका उतिबेलादेखि नै नखेलेको उहाँको भनाइ थियो ।

‘तेस्रो विश्वका देशहरूलाई समृद्धिको बाटोमा लानु

नै चिनियाँ सपनाको मूल तत्त्व हो ।’ उहाँले भन्नुभयो ।

कवि तीर्थ श्रेष्ठले चीन र नेपालबीच जुन व्यापकतामा सांस्कृतिक सम्बन्ध विस्तार हुनुपर्ने हो, अभैँ हुन नसकेकोमा दुःख व्यक्त गर्नुभयो । ‘चीन र नेपालबीचको सम्बन्ध अब हिमाल र भाषाले छेकिनु हुँदैन ।’, उहाँले भन्नुभयो ।

कवि श्रेष्ठले रेशममार्ग र त्यसले नेपालमा पार्ने प्रभावको विषयमा नेपाली जनताबीच अभैँ पर्याप्त छलफल नभएकोमा जोड दिनुभयो ।

इतिहासका सहप्राध्यापक ज्योति भट्टचनले मुस्ताङबाट भैरहवाबाट भारतसँग व्यापार गर्ने प्राचीन बाटोबारे अध्ययन गरी रेशममार्गसँग जोड्ने विषयमा छलफल गर्नुपर्ने बताउनुभयो ।

उहाँले चीनले जस्तै नेपालले पनि आफ्नो भविष्यबारे सपनाको खाका कोर्नुपर्ने विचार व्यक्त गर्नुभयो । अधिवक्ता तिलक पराजुलीले नेपाल र चीनबीचको सम्बन्ध विगतदेखि नै आपसी विश्वास र पारस्परिक हितको भएको र चीनले संसारलाई नै समृद्ध बनाउन अघि सारेको

रेशममार्गले नेपालकै हित हुने विचार व्यक्त गर्नुभयो । चीन र पश्चिमा देशहरूको भूमण्डलीकरणको सिद्धान्त र लक्ष्य फरक फरक भएको र चीनको संसारलाई आफूसँगै अधि बढ्ने योजनाले मानव सभ्यताकै हित गर्ने बताउनुभयो ।

इतिहासका अध्येता निर्मल श्रेष्ठले रेशममार्गलाई प्राचीन सार्कको राजमार्गसँग जोड्न अध्ययन गर्नुपर्ने र चीनले पश्चिमा साम्राज्यवादी सांस्कृतिक हमलाबाट जोगिने विषयमा सजग हुनुपर्ने बताउनुभयो ।

कार्यक्रममा खवप इन्जिनियरिङ कलेजका प्राचार्य सुजन माकले रेशममार्गको विकासको लागि चिनियाँ सरकारले गरिरहेको तयारीबारे र खवप कलेज अफ इन्जिनियरिङका प्राचार्य सुनिल दुवालले चिनियाँ जलस्रोतबारे जानकारी दिनु भयो ।

नेपाल-चीन मैत्री सङ्घका कोषाध्यक्ष चैत्यराज शाक्यको सभापतित्वमा भएको कार्यक्रममा मैत्री संघका सदस्य सुरेन्द्रराज गोसाई र नीरज लवजूलगायतले बोल्नुभएको थियो ।

बाहिरी चक्रपथबारे ध्यानाकर्षण

रामभोला महर्जन

सहिद साप्ताहिक ने.सं. ११३६ तछला गा द्वादशी त्यस्तै वि.सं. २०७३ असार १७ गते शुक्रबारमा प्रकाशित पहिलो पृष्ठमा “बाहिरी चक्रपथ निर्माणमा असहमति छ....” भन्ने शीर्षकले मेरो मन आकृष्ट गर्यो ।

नेपाल सरकार सहरी विकास मन्त्रालय, काठमाडौँ उपत्यका विकास प्राधिकरण अनामनगरले बाहिरी चक्रपथ निर्माण गर्ने स्वरूप फोटो सहित सहिद पत्रिकाले प्राधिकरणले असार ११ गते राष्ट्रिय दैनिकमा प्रकाशित गरेको खबर भनी प्रकाशित गरेको थियो ।

जसमा प्रथम चरणमा चोभार गाम्चा सतुंगल खण्डको ६.६ कि.मी. ट्रयाक खोल्न र बाटोको केन्द्र रेखाबाट दाय्याबायाँ २७५ मिटर अधिग्रहण गर्ने जानकारी गराएको थियो । यसमा तपाईं हामीलाई नचाहेमा यो सूचना प्रकाशित भएको मितिबाट ३५ दिनभित्र अथवा साउन १६ गतेभित्र लिखित निवेदन दिएको खण्डमा यो योजना नहुन पनि सक्छ भनेर जानकारी गराएकोले सहिद साप्ताहिकलाई धन्यवाद, यसमा मलाई लागेको कुरा यहाँ राख्दै छु ।

सवाल नं. १) कीर्तिपुर नगरपालिकालाई यो योजनाबारे जानकारी छैन कि ? यदि छ भने कीनपा भित्र यो कुन ठाउँबाट र कीनपा बासीको कसको घर खेतको जग्गा, सिमानामा परेको छ जानकारी गराउनु पर्छ ।

सवाल नं. २) यो अति सम्वेदनशील विषय भएको हुनाले नगरपालिकाभित्र जग्गा

परेकाहरूको विचार-विमर्श र बहस चलाउनु पर्छ र नगरवासीलाई जानकारी गराउनुपर्छ । सवाल नं. ३) यदि यो बाटो निर्माण भयो भने ४५ हजार नयाँ मानिसलाई बसोबास गराउने लक्ष्य लिएको छ भने कीनपावासीले के पाउँछ ? अनि पानी, सरसफाई, फोहोरमैला, ढल निकास, वायु प्रदूषणलाई कसरी समाधान गर्ने ? जब कि अहिले नै कीनपा बासीहरूलाई पानी, फोहोर मैला, ढल निकासको समस्या भएको जानकारी गराउन चाहन्छु । सवाल नं. ४) अहिलेको समय भनेको किसानहरूको (नेवाहरु) खेतमा पानी हुँदा परिवारजनको मृत्यु भएमा लास छिँड्छिमा राखेर भएपनि खेतमा लाग्नुपर्ने हदसम्मको समय हो । यस्तो अवस्थालाई बुझेर यो सरकारले यो योजनाको जानकारी गराएको त होइन ?

सवाल नं. ५) यो नेवारहरूको थाकथलो भएपनि यहाँ पहिलेदेखि बस्दै आएका क्षेत्री बाहुनहरूसँग मिलेर बस्दै आएको एरिया हो । यहाँ बाहिरको मानिसहरु ल्याएर यहाँ नेवारको बाहुल्यलाई अल्पुमत गर्न त खोजेको त होइन यसको जवाफ यहाँ बस्ने हामीले खोज्ने बेला आएको छैन र ?

सवाल नं. ६) यो कीर्तिपुर एरिया भनेको पहिला स्वयं निर्भरता भएको एरिया हो । यहाँ बाहिरबाट आयात गर्ने भनेको नुन र मट्टितेल मात्र हो । जुन हाम्रो देशले अभ्रसम्म पनि उत्पादन गर्न सकेको छैन । खान लाउन जग्गा जमिन घरैपिच्छे कुटि र उद्योग चलिराखेको हुन्थ्यो । कीर्तिपुर

कपडा र डकमीलाई प्रख्यात छ भने पाँगा सिकमी, नगाउँ टेलरिङ्ग (सिलाई) र विष्ट गाउँ दूधपोखरी खानेपानीलाई प्रख्यात भएको तपाईं हामीलाई थाहा भएको कुरा हो । अब हेर्नुस्, ती चिजबिज ख्याती कहाँ गयो/खाने, पिउने सबै बाहिरबाट मगाउनु परिराखेको अवस्था आयो । पानीको अभावलाई पूर्ति गर्न दूधपोखरी असक्षम जस्तै भइसक्यो । अब पनि हामी चुप लागेर बस्ने ?

सवाल नं. ७) यथार्थमा विकास मन नपर्ने को होला ? विकास हरेक समयमा स्वागत योग्य हुन्छ । तर विकास भन्ने बित्तिकै सबै स्वागत योग्य हुन्छ र ? स्वागत गर्नु हुन्छ र ? विकास कि ? केका लागि विकास ? विकासको फल कसलाई ? कुन वर्गलाई ? यी प्रश्नहरूको स्पष्ट जवाफ नआएको विकास बिनाश पनि हुन सक्दैन र ? जस्तो शक्तिको आडमा लाद्ने विकास निरंकुश हुन्छ । जुन जीवनको सम्पूर्ण विशेषतालाई अन्त गरी गरिने विकासलाई नव औपनिवेशिक विकास मात्र भन्न मिल्छ ।

सवाल नं. ८) बाटो खुलेपछि बाटो वरीपरी जग्गाको भाउ आकासिन्छ, स्थानीयलाई पैसाको लोभमा आफ्नो जग्गा बेच्न दलालहरूले मनपरी गर्छ । त्यसपछि किसानहरु भूमि हिन भएर बस्नुपर्ने स्थिति आउँदैन कि ?

सवाल नं. ९) यो विषयमा कीनपाभित्र पर्ने संघसंस्था, राजनैतिक दल, महिला तथा आमा समूहहरूको व्यापक विचार विमर्श गर्नुपर्ने हुन्छ यहि हाम्रो लक्षण अहिलेदेखि देखिन थाल्यो भने यो

योजना हाम्रो लागि राम्रै हुन्छ । नत्र यसको विरोध समयमै कीनपा र काठमाडौँ उपत्यका विकास प्राधिकरणलाई विरोध पत्र बुझाउने कि ?

सवाल नं. १०) नेपाल र नेपालीको पहिचान भनेको नेपाल र नेपालीको धर्म, संस्कृति र संस्कार हो । यो धर्म, संस्कृति र संस्कार हराएर गयो भने नेपालकै पहिचान हराएर जाने निश्चित छ । त्यसकारण परापूर्व कालदेखि हाम्रो धर्म, कला, संस्कृति र संस्कारलाई निरन्तर संचालन गर्न आर्थिक हिसावले चाहिने आर्थिक व्यवस्था गर्न छुटाएको जग्गा जमिनहरूलाई जथाभावी बाटो, घर र रैकरमा परिणत गरी बेचबिखन गर्यो भने भोलि यसको उत्तर के हुन्छ अहिले सोच्ने बेला आएको छैन र ?

सवाल नं. ११) मानिस एक सामाजिक प्राणी हो । यो समाजमा नै जन्मिन्छ, हुर्किन्छ र जब ऊ जवान हुन्छ उसले देशको लागि सानो, ठूलो योगदान दिइरहेको हुन्छ । सभ्य मानिस हुने हो भने यसलाई समाजको आवश्यकता हुन्छ ? समाजभित्र शिक्षा, साहित्य, संगीत, कला, संस्कृति र संस्कार पनि उति नै आवश्यक हुन्छ । हाम्रो देशमा यो संस्कारको संरक्षण गर्न सरकारले गाविस र नपा मार्फत् संचालन गरिराखेको छ । कीनपामा यसको लागि राजनीतिक संयन्त्रको व्यवस्था गरिएको छ भनी सुनिएको छ । यसले बजेट सकाउन विभिन्न रेष्टुरेन्ट, लज, होटलहरूमा गोष्ठी, सेमिनार मात्र गरिराखेको छ कि जेठ र आषाढमा बजेट बिनियोजन भई आएको बजेटको गाईजात्रा मात्र देखाइराखेको छ ?

दुई लाख २३ हजार ८३० घरधनीसँग अनुदान सम्झौता

काठमाडौँ । राष्ट्रिय पुनःनिर्माण प्राधिकरणले असार २२ गते बुधबारसम्म दुई लाख २३ हजार ८३० घरधनीसँग अनुदान सम्झौता गरेको छ । अनुदान सम्झौता गरेकामध्ये २४ हजार ४२८ घरधनीको बैंक खातामा पहिलो किस्ताको अनुदान रू. ५० हजार जम्मा गरिएको प्राधिकरणका प्रवक्ता रामप्रसाद थपलियाले जानकारी दिनुभयो ।

‘भूकम्प अति प्रभावित उपत्यका बाहिरका सिन्धुपाल्चोक, दोलखा, रामेछाप, ओखलढुङ्गा, सिन्धुली, काभ्रे पलाञ्चोक, मकवानपुर, गोरखा, धादिङ, रसुवा र नुवाकोटमा विस्तृत घरधुरी सर्वेक्षण सम्पन्न गरी पाँच लाख ३३ हजार ४५४ घरधनी अनुदान पाउने सूचीमा परेका छन्, सूचीमा परेकासँग सम्झौता गरी पहिलो किस्ता दिने क्रम जारी छ’ - उहाँले भन्नुभयो ।

बैंकिङ प्रणालीमार्फत घरधनीलाई अनुदान रकम उपलब्ध गराउन २०७३ जेठ १४ गते राष्ट्रिय पुनःनिर्माण प्राधिकरण र नेपाल बैंकर्स एसोसिएसन, डेभलपमेन्ट बैंकर्स एसोसिएसन तथा फाइनान्सियल इन्स्टिच्युसन एसोसिएसनबीच समझदारी पत्रमा हस्ताक्षर भएको थियो । सोहीअनुसार पीडितलाई रकम वितरण गर्न प्राधिकरण र ५९ वटा बैंकबीच छुट्टाछुट्टै सम्झौता भएको प्राधिकरणले जनाएको छ ।

अति प्रभावित जिल्लामा रहेका सबै बैंक तथा वित्तीय संस्थालाई गाविस र नगरपालिका समेट्ने गरी कार्य विभाजन गरिएको छ । केन्द्रमा आएको विवरणलाई सम्बन्धित

बैंकको केन्द्रीय कार्यालय र बैंकका स्थानीय शाखामा पठाई पीडित घरधनीको भौतिक उपस्थितिविना नै एकमुष्ट रूपमा खाता खोल्ने व्यवस्था मिलाइएको छ ।

प्राधिकरणको कार्यकारी समितिको २०७३ असार १७ गतेको बैठकले अनुदान सम्झौता पत्रमा उल्लिखित घरधनीको नाम, नामेसी, तीनपुस्तै विवरण संघीय मामिला तथा स्थानीय विकास मन्त्रालयअन्तर्गतको केन्द्रीय आयोजना कार्यान्वयन एकाइले जिल्लामा उपलब्ध गराएको नाम, नामेसी, तीनपुस्तैसँग भिडाउँदा सामान्य त्रुटि भएमा अनुदान सम्झौता पत्रमा उल्लिखित विवरणलाई आधिकारिक मान्ने निर्णय गरेको छ ।

घरधनीको सुरूको नाम, बीचको नाम, थर, ठेगाना, नागरिकता नम्बर, नागरिकता जारी भएको जिल्ला, जारी भएको मितिजस्ता कुरामा त्रुटि देखिई अन्य विवरण भिडाइएमा अनुदान सम्झौता पत्रमा उल्लिखित विवरणलाई आधिकारिक मान्ने निर्देशन जारी गरिएको प्रवक्ता थपलियाले बताउनुभयो । यस्तै जन्म मिति, बाबु वा बाजेको नाम, थर, ससुरा वा पतिको नाम तथा थरलगायतमा त्रुटि देखिई अन्य विवरण भिडाउँदा पनि अनुदान सम्झौता पत्रमा उल्लिखित विवरणलाई नै आधिकारिक मान्ने निर्णय भएको छ । अनुदान रकम उपलब्ध गराउने बैंक तथा वित्तीय संस्था र अनुदान प्राप्त गर्ने घरधनीको नाम सम्बन्धमा अन्योल भएमा सम्बन्धित गाविस, नगरपालिका वा जिल्ला विकास समितिमा सम्पर्क गर्न प्राधिकरणले अनुरोध गरेको छ ।

HEARTY CONGRATULATIONS!

TO ALL THE SLC GRADUATES - 2072

Technical Stream



Madan B.K.



Suchit Baniya



Simran Shrestha


A+
(3.60 - 4.00)

General Stream

A
3.20 - 3.60












B+
2.80 - 3.20



B
2.40 - 2.80



C+
2.00 - 2.40



Admission Open for Grade XI



JANASEWA HIGHER SEC. SCHOOL



कीर्तिपुर नपाको तीन वटा कार्यक्रम एकै पटक

कीर्तिपुर नगरपालिकालाई पूर्ण सरसफाईयुक्त नगर पालिका बनाउने प्रतिबद्धता सहित खुला दिसामुक्त, पूर्ण शिक्षित नगरपालिका बनाउने प्रतिबद्धता सहित पूर्ण साक्षार तथा पूर्ण स्वस्थ नगरपालिका बनाउने प्रतिबद्धता सहित पूर्ण खोपयुक्त नगर घोषणा गरिदै छ ।

आज ३१ शुक्रबार दिनको १ बजे बाघभैरव बैक्वेट नगाउँ कीर्तिपुरमा हुने सो घोषणा कार्यक्रममा सम्पूर्ण कीर्तिपुर नगरवासीहरूलाई उपस्थित भई कार्यक्रमको शोभा बढाई दिनु हुन कीर्तिपुर नगरपालिकाले अनुरोध गरेको छ ।

त्यसै कार्यक्रममा अनलाइन सेवाको सेवा शुभारम्भ गरिने पनि श्रोतले जनाएको छ ।

बालकुमारीमा सम्मान तथा बिदाई हुने

बालकुमारी माध्यमिक विद्यालयमा प्रवेशिका परीक्षा २०७२ उत्तीर्ण हुन सफल विद्यार्थीहरूलाई सम्मान तथा बिदाई कार्यक्रम आज हुँदैछ ।

आज दिउँसो १२:१५ बजे विद्यालयको प्राङ्गणमा हुने कार्यक्रममा विद्यार्थीहरूलाई सम्मान तथा बिदाई साथै पुरस्कार वितरण कार्यक्रम रहेको छ ।

ओली.....

नेतृत्व गर्ने टोप बहादुर रायमाझीले ।

एमाले पार्टीमा विवाद

प्रमले राजीनामा दिने या संसदको सामना गर्ने भन्ने विषयमा विवाद बढेको छ । बामदेव, भुलनाथले राजीनामा दिएर भोलिको लागि स्थान सुरक्षित गर्ने पक्षमा छन् भने ओली पक्षले आफ्नो नेतृत्वमा गरेको कार्य संसदमै पेश गरेर अविश्वासको प्रस्ताव सामना

गर्ने पक्षमा छन् ।

अब के होला ?

७ प्रदेश सहितको नेपालको संविधान २०७२ संघीय गणतन्त्रात्मक संविधान बनेको केही महिनामै सत्ता होडबाजीले संविधान परिवर्तनको धारा उपधारा कार्यान्वयन हुने भएको छ ।

अविश्वास प्रस्ताव दर्ता गरेको ७ दिनमा परिपक्व हुन्छ र संसदमा सभामुखले पेश गर्नेछ ।

प, र, त, व, क, ल

अविश्वासको प्रस्ताव राख्नुको कारणबारे प्रष्ट पार्ने छ भने प्रमले या पार्टी प्रवक्ताले अविश्वासको विपक्षमा आफ्नो धारणा प्रष्ट राखेपछि प्रस्ताव फिर्ता लिन समय दिनेछ । निर्धारित समयमा फिर्ता नलिएमा भोटिङ हुनेछ ।

अविश्वासको पक्षमा धेरै भोट आएमा प्रमको पद स्वतः खारेज हुनेछ ।

भारतको.....

सभामुखको निष्पक्ष र तटस्थतामा प्रश्न उठेको उनले बताए ।

संवैधानिक जटिलताहरू समेत रहेकाले नयाँ सरकार गठनको विषय सहज नभएको जिकीरसमेत उनले गरे ।

अन्य देशमा यस्तो परिस्थितिमा राष्ट्रपतिले पार्टीहरूलाई बहुमत देखाउन आह्वान गर्ने परम्परा रहेको भन्दै उनले नेपालको वर्तमान समयमा राष्ट्रपतिको भूमिका समेत अहम् रहने बताए । राष्ट्रपतिले आफ्ना कानुनी सल्लाकारहरूको भूमिकालाई बढाउँदै काम गर्नुपर्नेमा जोड दिँदै उनले राष्ट्रपतिलाई कसैले पनि विजादमा तान्न नहुने धारणा समेत राखे ।

माघ ८ गते.....

बुधबार राजधानीको मारवादी सेवा समितिको सभा हलमा आयोजित कार्यक्रममा प्रधानमन्त्री कार्यलय, स्वास्थ्य मन्त्रालय, वातावरण मन्त्रालयलगायतका प्रतिनिधिहरू एनजिओ आइएनजिओ सहभागी भएको कार्यक्रममा अभियानका अध्यक्ष ललिता महर्जन, लक्ष्मी नारायण शिल्पकार, हर्षमान महर्जनले बोल्नुभएको थियो ।

दिल्लीले काठमाडौंलाई नियोजित रुपमा यसरी कब्जा गर्न खाजेको रहेछ

काठमाडौं, २१ असार । नेपाल-भारत शान्ति तथा मैत्री सन्धि हस्ताक्षर भएको साढे ६ दशकभन्दा बढी भइसक्दा पनि अझै यो विवादको घेराबाट मुक्त हुन सकेको छैन ।

दुवै देशका विज्ञ, राजनीतिकर्मी, पूर्व कूटनीतिज्ञलगायत राखेर गठन गरिएको नेपाल-भारत प्रबुद्ध व्यक्तिहरूको समूहले यो सन्धि लगायतका दुई पक्षीय मामिलामा समयानुकूल परिवर्तनका लागि सुझाव दिने भन्दै पहिलोपटक औपचारिक छलफल सुरु गरेको छ ।

यही मौका पारेर सन् १९५० को सन्धिको पाँच मुख्य विवादलाई तल प्रस्तुत गरिएको छः

१) असमान स्तरमा हस्ताक्षर

सन् १९५० को सन्धिमा नेपालतर्फबाट तत्कालीन प्रधानमन्त्री मोहन शम्शेर र भारततर्फबाट तत्कालीन भारतीय राजदूत चन्देश्वरप्रसाद नारायण सिंहले हस्ताक्षर गरेका थिए । साथै यो सन्धि त्यस्तो बेला भएको थियो जतिबेला तत्कालीन राणा शासक आफ्नो सत्ता जोगाउन हदैसम्म लचिलो भएर सम्झौता गर्ने स्थितिमा थिए र उत्तरी छिमेकी चीनले तिब्बतमा आफ्नो पाइला विस्तार गरिसकेको थियो जसका कारण चिन्तित भारत छिटो सम्झौता गर्न आतुर थियो ।

२) स्वतन्त्र प्रतिरक्षा र विदेश नीति

११ वटा धारा भएको सन् १९५० को सन्धिको धारा २ मा कुनै छिमेकी मुलुकसँग गम्भीर

मतभेद वा असमझदारीको अवस्था आएर एक अर्कालाई खबर गर्ने उल्लेख छ ।

सन्धिलाई थप व्याख्या गरिएको पाँचबुँदे विवादास्पद पत्र 'लेटर अफ एक्सेञ्ज' को पहिलो बुँदामा दुवै सरकारले एक अर्काको सुरक्षामा विदेशी हस्तक्षेपकर्ताको खतरा सहन नगर्ने र त्योसँग जुध्नका लागि सल्लाह गर्ने तथा सामूहिक प्रत्याक्रमण उपाय अपनाउने उल्लेख छ ।

सन्धि भएको ९ वर्षपछि सार्वजनिक उक्त 'लेटर अफ एक्सेञ्ज' मा टेकेर भारत अनौपचारिक रुपमा बारम्बार नेपालको विदेश र प्रतिरक्षा नीति दिल्लीको सल्लाहमा चल्नुपर्ने अडानमा देखिन्छ ।

नेपालले भने त्यो गलत व्याख्या भएको तर्क गर्दै आएको छ ।

३) प्राकृतिक स्रोतमा प्राथमिकता

'लेटर अफ एक्सेञ्ज' कै चौथो बुँदामा नेपालमा प्राकृतिक स्रोत वा औद्योगिक योजना विकासमा कुनै विदेशी सहायता लिने भए भारतलाई प्राथमिकतामा दिइनुपर्ने उल्लेख छ ।

त्यसलाई नेपालमा धेरै ले आफूहरूको अपार जलस्रोतमा प्रभुत्व जमाउने भारतीय प्रयासका रुपमा बुझ्छन् । चौथो बुँदाको उक्त विषयलाई सन्धिको धारा ६ मा औद्योगिक र आर्थिक विकासमा एक अर्काका नागरिकलाई प्राथमिकता दिने भनेर मात्रै उल्लेख गरिएको छ ।

४) एक अर्काका

नागरिकलाई राष्ट्रिय व्यवहार

बसोबास, सम्पत्ति खरिद, व्यापार र वाणिज्यमा सहभागिता वा आवतजावतका लागि एक अर्काका नागरिकलाई राष्ट्रिय व्यवहार गर्ने सन्धिको धारा ७ मा उल्लेख छ ।

'लेटर अफ एक्सेञ्ज'को तेस्रो बुँदामा अनियन्त्रित प्रतिस्पर्धाबाट नेपालमा नेपालीहरूलाई जोगाउनका लागि केही समय दिने भनिए पनि सन्धिको त्यही आधारमा राष्ट्रिय व्यवहार गरिए ठूलो जनसंख्या भएको भारतबाट नेपालजस्तो सानो मुलुकमा मानिसहरूको अनियन्त्रित प्रवेश र प्रभुत्व हुनसक्ने चिन्ता नेपाली पक्षमा सदैव देखिन्छ ।

५) हातहतियार आयात

सन्धिको धारा ५ मा नेपालको सुरक्षामा आवश्यक हातहतियार तथा सामग्री भारतको भूमि हुँदै ल्याउन नेपाल सरकारले पाउने र त्यसलाई कार्यान्वयन गर्ने विधि दुई सरकारको छलफलबाट निर्धारण गर्ने उल्लेख छ ।

जबकि 'लेटर अफ एक्सेञ्ज' को दोस्रो बुँदामा भारत सरकारको सहयोग र सहमतिमा मात्रै त्यस्तो आयात गर्न पाइने उल्लेख गरिएको छ । यो विषयलाई बेलाबेला भारतीय पक्षले भारतबाट मात्रै हातहतियार खरिद गरिनुपर्ने वा अन्य मुलुकबाट खरिद गर्दा भारतलाई पूर्व जानकारी दिनुपर्ने रुपमा अर्थ्याएको भन्दै नेपाली पक्षले गुनासो गर्दै आएको छ ।

- बीबीसीबाट

हार्दिक बधाई



यस कम्पनी संचालक समितिका निवर्तमान अध्यक्ष तथा वर्तमान सदस्य **श्री सिद्धिकुमार मानन्धर**ज्यू 'केन्द्रीय मानन्धर संघ'को गरिमामय सदस्य पदमा मनोनित/निर्वाचित हुनु भएकोले हार्दिक बधाई ज्ञापन गर्दछौं । साथै निजको कार्यकाल पूर्ण सफलताको कामना गर्दछौं ।

कीर्तिपुर यातायात सेवा कम्पनी लि.

नयाँबजार, कीर्तिपुर
फोन नं. ८३३०७७८

हार्दिक बधाई

यस कम्पनी संचालक समितिका
मुपू अध्यक्ष तथा वर्तमान सदस्य
श्री संघरत्न मानन्धरज्यूका सुपुत्री
प्रतिमरा मानन्धरले

'पिपल्स फ्रेण्डसिप
युनिभर्सिटी अफ रसिया' बाट
MBBS उत्तीर्ण गर्न
सफल हुनु भएकोले

हार्दिक बधाई ज्ञापन गर्दछौं ।

साथै निजको उज्ज्वल भविष्यको
कामना गर्दछौं ।



कीर्तिपुर यातायात सेवा कम्पनी लि.

नयाँबजार, कीर्तिपुर
फोन नं. ८३३०७७८

सोफेसले टेटे खेलमा राष्ट्रिय योगदान दिए सोफेस नेपालको राष्ट्रव्यापी टेटे सम्पन्न

काठमाडौं । शारीरिक शिक्षा तथा खेलकुद विकास समाजको आयोजनामा भएको पाँचौं अन्तरविद्यालय खुला राष्ट्रव्यापी टेवलटेनिस प्रतियोगिता शनिबार सम्पन्न भयो ।

१२ वर्ष मुनि छात्र/छात्रा, खुला छात्र/छात्रा र टीम इभेन्ट छात्र/छात्रा गरी ३ इभेन्टमा १५० जना बीच भएको प्रतिस्पर्धामा १२ वर्ष मुनिको छात्रतर्फ प्रेक्सिसमा स्कूल भक्तपुरका रेखन थापा प्रथम, विद्या आर्जन भक्तपुरका रोशन खाइजु द्वितीय, भक्तपुरकै प्रभात स्कूलका कृष्ण आचार्य तृतीय र आर्दश विद्या मन्दिरका सुशान्त तामाङ्ग तृतीय भएका छन् ।

त्यसैगरी छात्रातर्फ विजे श्वरी स्कूलकी एरिया थापामगर प्रथम, प्रभात ललितपुरकी मञ्जु सुवाल द्वितीय र श्री ज्ञान मन्दिर र स्वर्णीम काठमाडौंकी विशा अवाले र आभा पन्त र खुला छात्रतर्फ आर्दश विद्या मन्दिरका सन्जोग कपाली, आशिष शर्मा, दिकेन महर्जन प्रथम, द्वितीय र तृतीय भएका थिए भने दिल्ली स्कूल धरानका महावीर चौधरी तृतीय भएका छन् ।

त्यसैगरी छात्रातर्फ पंचायत धरानकी दिक्षा दाहाल प्रथम, एभिएम ललितपुरकी लसता महर्जन द्वितीय, प्रभात स्कूल भक्तपुरकी अन्जु सुवाल, श्री ज्ञान मन्दिर ललितपुरकी अनुस्का प्रसाई तृतीय भएका थिए ।

इभेन्ट छात्रतर्फ एभिएम स्कूल ललितपुरका विकेन, सन्जोग र आशिष प्रथम, प्रेक्सिसमा स्कूल भक्तपुरका रेखन, मदन र राजिव द्वितीय, स्वर्णीम स्कूलका नाम्मोल, निरोज र कर्म तृतीय र विद्या आर्जन भक्तपुरका समीर, रोशन र करण तृतीय भएका थिए ।

त्यसैगरी छात्रा तर्फबाट प्रभात स्कूल भक्तपुरकी मञ्जु, मनिसा र अन्जु प्रथम, स्वर्णीम स्कूलकी आभा, स्मृति द्वितीय र श्री ज्ञान मन्दिर ललितपुरकी निशी, नृशा र अनुस्का र पुष्पसदन कीर्तिपुरकी लिजा, सुदिक्षा र रितु तृतीय भएका हुन् ।

विजयी खेलाडीहरूलाई प्रमुख अतिथि नेपाल टेवलटेनिस संघका अध्यक्ष चतुरानन्द राज



जोशीलगायतका विशेष अतिथि, अतिथिहरूबाट नगद, मेडल, प्रमाणपत्र र ट्रफी प्रदान गर्नुभएको थियो ।

सोही अवसरमा १२ औं सागमा टेवलटेनिसमा कास्य पदक विजेता खेलाडीद्वय नविता श्रेष्ठ र एलिना महर्जनलाई जनही रु. ४५,०००/- नगद पुरस्कारबाट सम्मान गरिएको थियो ।

त्यसक्रममा प्रमुख अतिथि जोशीले सोफेस नेपालले टेवलटेनिस खेलमा राष्ट्रिय स्तरको योगदान दिनुभएकोमा प्रशंसा गर्नुभयो ।

संघले गर्नुपर्ने काम सोफेसले गर्दै आइरहनुभएकोमा धन्यवाद दिँदै संघले आवश्यक सहयोग गर्ने बताउनुभयो ।

विशेष अतिथि एन प्याक्सनका कर्ण बहादुर शाहीले विद्यालयले शिक्षाको ज्ञान साथै अतिरिक्त क्रियाकलाप खेलकुदलाई सँगसँगै लग्नुपर्ने बताउनुभयो ।

ई. दुर्कमान महर्जनले सोफेस नेपालले टेटेको साथै अन्य खेलहरू पनि आयोजना गरिनुपर्ने सल्लाह दिनुभयो । स्वास्थ्य स्वच्छ पार्न खेलकुद अनिवार्य छ भन्नुभयो ।

संस्थाका सल्लाहकार प्रा.डा. हुम बहादुर बरुवाल शारीरिक शिक्षा र खेलकुदलाई अगाडि बढाउनुपर्ने बताउनुभयो ।

यसकार्यमा सोफेस नेपाल सक्रियताले खेलकुदको विकासमा धेरै मद्दत मिलेको अनुभूति भयो भन्नुभयो ।

सोफेस नेपालका अध्यक्ष एवं कार्यक्रमका सभापति प्रा.डा. रामकृष्ण महर्जनले संस्थाको इतिहास र भावी कार्यक्रम समेत जानकारी गर्नुभएको थियो ।

कार्यक्रममा संस्थाका महासचिव देवराज महर्जन, प्रज्ञा महर्जनले पनि बोल्नुभएको थियो । प्रतियोगितामा प्रथम, द्वितीय र तृतीय हुन सफल खेलाडीहरू १२ वर्ष मुनिकालाई छात्र/छात्रालाई ५ हजार, २ हजार र १/१ हजार, खुला छात्र/छात्रालाई १० हजार, ५ हजार र २/२ हजार सहित मेडल, प्रमाणपत्र र टिम इभेन्टका छात्र/छात्रालाई मेडल, ट्रफी र प्रमाणपत्रबाट पुरस्कृत गरिएको थियो ।

आगामी वर्ष छैठौं टेवलटेनिस प्रतियोगिता अक्सफोर्ड स्कूल बूटवलमा हुने घोषणा संस्थाका अध्यक्षले गर्नुभएको थियो ।

“शैक्षिक गुणस्तर विकासमा क्रियटिभ अग्रस्थानमा”

कीर्तिपुर । क्रियटिभ एकेडेमीले प्रवेशिका परीक्षा २०७३ मा उत्तीर्ण विद्यार्थीहरूलाई बधाई तथा बिदाई गरी शनिबार एक समारोहबीच सम्मान गरियो ।

जिल्ला शिक्षा कार्यालय काठमाडौंका निरीक्षक दामोदर रेग्मीको प्रमुख आतिथ्यमा भएको कार्यक्रममा वहाँले क्रियटिभ एकेडेमीले छोटो समयमै शैक्षिक गुणस्तर विकास बृद्धि गर्न सफल भएकोमा प्रशंसा व्यक्त गर्नुभयो ।

वहाँले विद्यार्थीको उज्ज्वल भविष्य अब विद्यालयबाटै १२ कक्षा पढाई हुने नयाँ शिक्षा अनुसार शिक्षामा योगदान दिनुपर्ने बताउनुभयो ।

जनाधार सामुदायिक कलेजका व्यवस्थापन समितिका अध्यक्ष माधवलाल महर्जनले क्रियटिभको प्रगति व्यवस्थापन, शिक्षक, अभिभावक र विद्यार्थीको समन्वयले भएको हो भन्नुभयो ।

कार्यक्रममा विद्यालयका प्रिन्सिपल वीएन पौडेलले स्वागत मन्तव्यको क्रममा विद्यालयबाट यो



सातौं ब्याचसम्म १९४ जना विद्यार्थी उत्पादन भैसकेको र त्यस मध्ये १३४ जनाले उत्कृष्ट श्रेणीमा पास भएको अरु ६० जनाले प्रथम श्रेणी हासिल गरेको बताउनुभयो ।

विद्यालय व्यवस्थापन समितिका अध्यक्ष मर्जिमान सिंहको सभापतित्वमा भएको कार्यक्रममा शिक्षक परशुराम खनाल, उत्तीर्ण विद्यार्थी अशोक बुढा र कक्षा १० का छात्रा वर्षा अधिकारीलगायतले बोल्नुभएको थियो ।

कार्यक्रममा विद्यालयबाट उत्कृष्ट ल्याउन

सफल अशोक बुढा (जीपीए ३.९०) लाई ‘रामचन्द्र-बुलकुमारी स्मृति सिरपा’ पुरस्कारदाता मर्जिमान सिंहले रु. ५०००/- नगद प्रदान गर्नुभएको थियो भने जीपीए ३.८५ ल्याउन सफल रक्षा विष्ट, रोजश्री ढकाल र श्रवण ढुंगानालाई धिररत्न स्मृति पुरस्कार’ शिक्षक शिवप्रसाद गिरीले प्रदान गर्नुभएको थियो ।

स्मरणीय छ, यस वर्ष ग्रेडिङ प्रणालीको नतिजामा यस विद्यालयबाट ए+ मा २५ जना, ए मा ३० जना र बी+ मा २ जनाले उत्तीर्ण गरेका थिए ।

श्रमजीवी पत्रकारको नयाँ पारिश्रमिक राजपत्रमा प्रकाशित

काठमाडौं । सरकारले श्रमजीवी पत्रकारको न्यूनतम पारिश्रमिकसम्बन्धी बृद्धि गरिएको पारिश्रमिकबारे बुधबार नेपाल राजपत्रमा सूचना प्रकाशन गरेको छ ।

सूचना तथा सञ्चारमन्त्री शेरधन राईले श्रमजीवी पत्रकारका लागि तोकिएको न्यूनतम पारिश्रमिक साउन १ गतेदेखि लागू हुने बताउनुभएको छ ।

मन्त्रिपरिषद्को बैशाख २३ को बैठकले सञ्चार प्रतिष्ठानमा कार्यरत पत्रकारका लागि रु. १९

हजार ५००, कर्मचारी/कामदारका लागि रु. १४ हजार ४००, अन्य सञ्चार प्रतिष्ठानमा कार्यरत पत्रकारका लागि रु. १४ हजार १०० र कर्मचारी/कामदारका लागि रु. १२ हजार ५०० तलब तोकेको थियो । श्रमजीवी पत्रकार ऐन, २०५१ (पहिलो संशोधन २०६४) अन्तर्गत गठित न्यूनतम पारिश्रमिक निर्धारण समितिले सञ्चार प्रतिष्ठानमा कार्यरत श्रमजीवी पत्रकार, कामदार र कर्मचारीको पेसागत सुरक्षाबारे गरिएको सिफारिसका आधारमा सरकारले सो निर्णय गरेको थियो ।

सूचना तथा सञ्चार मन्त्रालयका सचिव दिनेशप्रसाद थपलियाले सरकारको निर्णयमोजिम नेपाल राजपत्रमा सूचना प्रकाशन भई वितरण भएकाले आउँदो साउन १ गतेदेखि पत्रकारको नयाँ पारिश्रमिक लागू हुने जानकारी दिनुभयो ।

केही सञ्चार प्रतिष्ठानका सञ्चालकले असहमति जनाएको भए पनि सरकार सो तलब बृद्धिको निर्णयबाट पछि नहट्ने घोषणा सूचना तथा सञ्चारमन्त्री शेरधन राईले गर्दै आउनुभएको छ ।

दाइजो लिनु हुन्न हो, दाइजो दिनु हुन्न ।

दाइजोको कारणले चेली मर्नु हुन्न ।



नेपाल सरकार
सूचना तथा सञ्चार मन्त्रालय
सूचना विभाग

महिला सञ्जाल सातौं वार्षिक सभा सम्पन्न

महिला सञ्जाल सातौं वार्षिक सभा सम्पन्न कीर्तिपुर महिला सञ्जालको सातौं वार्षिक दिवस असार २६ गते कीर्तिपुरमा सम्पन्न भयो ।

प्रमुख अतिथि कीर्तिपुर नगरपालिकाका कार्यकारी अधिकृत उद्धव प्रसाद रिजालले पानसमा दीप बाली सो कार्यक्रमको उद्घाटन गर्नुभएको थियो ।

त्यसक्रममा वहाँले अहिलेको समयमा महिला र पुरुष भन्ने भेद होइन सक्षम महिला र पुरुषको रूपमा लिनुपर्दछ भन्नुभयो । वहाँले लोकसेवा आयोगको परीक्षा तयारी स्वरूप तालिम लिएकाहरूलाई दृढ संकल्प लिएर अध्ययन र



मेहनत गरेमा सफल हुन्छ भन्नुभयो ।

महिला सञ्जालका अध्यक्ष सुनिता शाक्यको सभापतित्वमा भएको कार्यक्रममा

संस्थाका सल्लाहकारहरू नन्द कुमारी महर्जन, पञ्चलाल महर्जनलगायतले संस्थाको प्रगतिको कामना सहित मन्तव्य राख्नुभएको थियो ।

Admission Open !

+2 Management
Humanities
Education

Many scholarships are available

Computer Science # Sports science # Hotel Management
Mass Communication # Sociology # Business Studies

.....dedicated in Quality Education Since 2019 BS

Affiliated to T.U.

BBS & B.Ed.



MANGAL
HSS/MULTIPLE CAMPUS
Kirtipur -3 Tel: 4330544, 4335560